

## મહાગણપતિસ્તોત્રં શ્રીરાઘવચૈતન્યવિરચિતમ્

{ મહાગણપતિસ્તોત્રં શ્રીરાઘવચૈતન્યવિરચિતમ્ }

તચ્છિષ્યકૃતયા ટિપ્પણયા સમેતમ્

યોગં યોગવિદ્ધં વિધૂતવિવિધવ્યાસઙ્ગશુદ્ધાશય-

પ્રાદુર્ભૂતસુધારસપ્રસૂમરધ્યાનાસ્પદાધ્યાસિનામ્

આનન્દપ્લવમાનબોધમધુરામોદચ્છટામેદુરં

તં ભૂમાનમુપાસ્મહે પરિણતં દન્તાવલસ્યાત્મના ॥ ૧ ॥

દન્તાવલો ગજસ્તસ્યેવાસ્યં મુખં યસ્ય સ ગજાનનસ્તદાત્મના તદ્રૂપેણ

પરિણતં તં ભૂમાનં પરં બ્રહ્મોપાસ્મહે ॥ કીદૃશં તમ્ ॥ આનન્દો

બ્રહ્માનન્દસ્તેન પ્લવમાનઃ ॥ લક્ષણયા પૂર્ણાનન્દાભિજ્ઞ ઇત્યર્થઃ ॥

ઈદૃશો યો બોધસ્તેન ચિદાનન્દમયં સ્વરૂપમુક્તમ્ ॥ તદ્ધિવર્તરૂપઃ

પ્રપન્થ એવ મધુરામોદચ્છટાત્વેન રૂપિતસ્તેન મેદુરમ્ ॥ પુનઃ કીદૃશમ્ ॥

યોગવિદ્ધં યોગમ્ ॥ કીદૃશાં યોગવિદ્ધમ્ ॥ વિધૂતો વિવિધો વ્યાસઙ્ગો યૈરત

એવ શુદ્ધો ય આશયસ્તસ્મિન્પ્રાદુર્ભૂતઃ સુધારસઃ શાન્તિસુખં યેષાં તે

ચ તે પ્રસૂમરં પ્રસારિ ધ્યાનં યસ્મિન્નીદૃશં યદાસ્પદં કંદરાદિ

તદધ્યાસિનશ્ચ તેષામ્ ॥

તારશ્રીપરશક્તિકામવસુધારૂપાનુગાં યં વિદુ-

સ્તસ્મૈ સ્તાત્પ્રણતિર્ગણાધિપતયે યો રાગિણાભ્યર્થયતે ॥

આમન્ત્ર્ય પ્રથમં વરેતિ વરદેત્યાર્તેન સર્વ જનં

સ્વામિન્મે વશમાનયેતિ સતતં સ્વાહાદિભિઃ પૂજિતઃ ॥ ૨ ॥

મહાગણપતિમન્ત્રમુદ્ધરતિ - તારઃ પ્રણવઃ, શ્રીલક્ષ્મીબીજમ્,

પરશક્તિર્માયાબીજમ્, કામઃ કામબીજમ્, વસુધા ભૂમિબીજમ્, ઇતિ પઞ્ચરૂપાણાં  
 બીજનામનુ ગમિત્યક્ષરમેતાદૃશં યં સાધકા વિદ્યુસ્તસ્મૈ ગણાધિપતયે  
 પ્રણતિઃ સ્તાદિતિ યોજના ॥ યઃ સતતં સ્વાહાસ્વધાદિભિઃ શક્તિભિઃ  
 પૂજિતઃ ॥ આર્તન રાગિણા પ્રથમં વરેતિ તતો વરદેત્યામન્ત્ર્યાભ્યર્થ્યતે ॥  
 અભ્યર્થનામેવાહ - સર્વ જનં સ્વામિન્મે વશમાનયેતિ ॥ સ્વાહાદિભિરિત્યનેન  
 સ્વાહાન્તો મન્ત્રઃ ॥ અત્રાધિપદં સર્વમિતિ ચ પદં છન્દોનુરોધાદુક્તમ્ ॥  
 મન્ત્રે તુ ગણપતયે તથા સર્વજનમિત્યેકમેવ પદમ્ ॥ સ્વામિજ્ઞિતિ ચ  
 મન્ત્રાદ્બહિર્ભૂતમ્ ॥

કલ્લોલાઞ્ચલચુમ્બિતામ્બુદતતાવિક્ષુદ્રવામ્ભોનિઘૌ  
 દ્વીપે રત્નમયે સુરદ્રુમવનામોદૈકમેદરિવનિ ॥  
 મૂલે કલ્પતરોર્મહામણિમયે પીઠેઽક્ષરામ્ભોરુહે  
 ષટ્કોણાકલિતત્રિકોણચનસત્કર્ણિકેઽમું ભવે ॥ ૩ ॥

કલ્લોલાનાં મહોર્મીણામઞ્ચલાઃ પ્રાન્તાસ્તૈરાશિલયા મેઘતતિર્યેનૈતાદૃશ  
 ઇશુરસસમુદ્રે સુરદ્રુમાણાં પારિજાતાદીનાં વનં તદ્દમોદેન પરિપુષ્ટે ॥  
 રત્નમયં દ્વીપં વારિમધ્યસ્થલં તદ્રતસ્ય કલ્પતરોર્મૂલે મહામણિમયં  
 પીઠં તત્ર ષટ્કોણયુક્તત્રિકોણકર્ણીકાયુક્તેઽક્ષરામ્ભોરુહે તન્ત્રપ્રસિદ્ધે  
 માતૃકાકમલેઽમું મહાગણપતિં ભવે ॥

ચક્રપ્રાસરસાલકાર્મુકગદાસદ્બીજપૂરદ્વિજ-  
 વ્રીહગ્રોત્પલપાશપદ્મજકરં શુભગ્રજગ્રહટમ્ ॥  
 આશિલષ્ટં પ્રિયયા સરોજકરયા રત્નસ્ફુરદ્ભૂષયા  
 માણિક્યપ્રતિમં મહાગણપતિં વિશ્વેશમાશાસ્મહે ॥ ૪ ॥

ચક્રં પ્રસિદ્ધમ્, પ્રાસરિત્રશૂલઃ, રસાલકાર્મુકમિક્ષુધનુઃ, ગદ્ધ પ્રસિદ્ધા,  
બીજપૂરો માતુલિજ્ઞમ્, દ્વિજઃ સ્વકીયો દન્તઃ, વ્રીહગ્રં શાલિમઞ્જરી,  
ઉત્પલં પ્રસિદ્ધમ્, પાશપક્રુજે ચ પ્રસિદ્ધે, એવં દશાયુધાનિ કરેષુ  
યસ્ય ॥ શુણ્ડાગ્રે પુષ્કરે જાગ્રત્સ્થિતો ઘટો રત્નપૂર્ણો હેમકુમ્ભો યસ્ય ॥  
કમલહસ્તયા પ્રિયયા દક્ષિણહસ્તેનાલિજ્ઞિતં માણિક્યપ્રતિમં શોણચ્છવિં  
સર્વેશ્વરં મહાગણપતિમાશાસ્મહે ॥

દાનામ્ભઃપરિમેદુરપ્રસૂમરવ્યાલમ્બિરોલમ્બભૃ-  
ત્સિન્દૂરારુણગણ્ડમણ્ડલયુગવ્યાજાત્રપ્રશસ્તિદ્વયમ્ ॥  
ત્રૈલોક્યેષ્ટાવિધાનવર્ણસુભગં યઃ પદ્મરાગોપમં  
ધત્તે સ શ્રિયમાતનોતુ સતતં દેવો ગણાનાં પતિઃ ॥ પ ॥

દાનામ્ભસા મદામ્બુના પરિમેદુરં વ્યાપ્તં પ્રસૂમરાવ્યાલમ્બિનો  
રોલમ્બાન્નમરાન્બિભર્તીતિ પ્રસૂમરવ્યાલમ્બિરોલમ્બભૃત્ ॥  
સિન્દૂરેણારુણમેતાદૃશં કુમ્ભપ્રદેશદ્વયં તસ્ય  
મિષાત્રૈલોક્યેષ્ટાવિધાનવર્ણસુભગં ત્રિભુવનશુભવિધ્યક્ષરમનોજ્ઞમ્ ॥  
પદ્મરાગોપમં પદ્મરાગો લોહિતકસ્તદ્વપમં પ્રશસ્તિદ્વયં યો ધત્તે સ  
ગણાનાં પતિર્દેવઃ સતતં શ્રિયમાતનોતુ ॥ યથા મૃદમ્બુલિપ્તે દારુફલકે  
રક્તચૂર્ણ દત્વાક્ષરાણિ, તથા દાનામ્બુલિપ્તે સિન્દૂરવતિ કુમ્ભસ્થલે  
ભ્રમરા ઇત્યુક્તં ભવતિ ॥

ભ્રામ્યન્મન્દરઘૂર્ણનાપરવશક્ષીરાબ્ધિવીચિચ્છટા-  
સચ્છાયાશ્ચલચામરવ્યતિકરશ્રીગર્વસર્વકૃષ્ણાઃ ॥  
દિક્કાન્તાઘનસારચન્દનરસાસારાઃ શ્રયન્તાં મનઃ  
સ્વચ્છન્દપ્રસરપ્રલિપ્તવિયતો હેરમ્બદન્તત્વિષઃ ॥ ૬ ॥

હેરમ્બદન્તત્વિષો મનઃ શ્રયન્તામ્ ॥ કિંભૂતાઃ ॥ ભ્રામ્યતો  
મન્દરસ્ય ઘૂર્ણનાવૃત્તયસ્તદ્વયત્તસ્ય ક્ષીરાબ્દેર્વીચયો  
લહર્યસ્તાસાં છટા અગ્રભાગાસ્તૈઃ સદૃશાઃ ॥ પુનઃ કીદૃશાઃ ॥  
ચલચામરવ્યતિકરશ્રીગર્વસર્વકૃષાઃ ॥ વ્યતિકરો  
વ્યતિષક્ષઃ ॥ દિક્કાન્તેત્યાદિરૂપકમ્ ॥ ઘનસારઃ કર્પૂરઃ ॥ તથા  
સ્વચ્છન્દપ્રસરપ્રલિપ્તવિયતોડનલ્પસંચારાકીર્ણાકાશાઃ ॥ એતેન ત્વિષાં  
બહુત્વં વ્યખ્યતે ॥

મુક્તાખલકરમ્બિતપ્રવિકસન્માણિક્યપુઞ્ચછટા-  
કાન્તાઃ કમ્બુકદમ્બચુમ્બિતઘનાભોગપ્રવાલોપમાઃ ॥  
જ્યોત્સ્નાપૂરતરજ્જમન્થરતરત્સંધ્યાવયસ્યાશ્ચિરં  
હેરમ્બસ્ય જયન્તિ દન્તકિરણાકીર્ણાઃ શરીરત્વિષઃ ॥ ૭ ॥

મૌક્તિકસમૂહમિશ્રિતપ્રદીપ્તમાણિક્યસમૂહચ્છટાવત્કાન્તા મનોહરાઃ ॥  
શક્લસમૂહસંગતવિસ્તીર્ણવિદ્રુમસમાઃ ॥ જ્યોત્સ્નાપૂરતરજ્જે મન્થરં  
તરન્તી ચાસૌ સંધ્યા ચ તસ્યા વયસ્યાઃ સામ્યાત્સખ્યઃ ॥ એતાદૃશા હેરમ્બસ્ય  
દન્તકિરણૈર્વ્યાપ્તાઃ શરીરત્વિષશ્ચિરં જયન્તિ ॥

શુણ્ડાગ્રાકલિતેન હેમકલશેનાવર્જિતેન ક્ષર-  
જ્ઞાનારત્નચયેન સાધકજનાન્સંભાવયન્કોટિશઃ ॥  
ઘનામોદવિનોદલુબ્ધમધુપપ્રોત્સારણાવિર્ભવ-  
ત્કર્ણાન્દોલનખેલનો વિજયતે દેવો ગણગ્રામણીઃ ॥ ૮ ॥

શુણ્ડાપ્રધૃતસુવર્ણકલશસંગૃહીતેન ક્ષરતા  
બહુત્વાદ્બહિરપિ નિર્ગચ્છતા મુક્તામાણિક્યાદિરત્નસમૂહેન કોટિશઃ

સાધકજનાન્સંભાવયજ્ઞસંખ્યાતાનુપાસકાન્સમ્પદ વર્ધયન્ ॥  
દાનેત્યાદિ ॥ આમોદો ગન્ધર્વયોઃ ॥ પ્રોત્સારણમુચ્ચાટનં  
તદર્થમાવિર્ભવત્કર્ણાન્દોલનક્રીડઃ ॥ ગણાનામીશ્વરો દેવો વિજયતે ॥

હેરમ્બં પ્રણમામિ યસ્ય પુરતઃ શાણ્ડિલ્યમૂલે શ્રિયા  
બિભ્રત્યામ્બુરુહે સમં મધુરિપુસ્તે શક્ષ્યકે વહન્ ॥  
ન્યગ્રોધસ્ય તલે સહાદ્રિસુતયા શંભુસ્તયા દક્ષિણે  
બિભ્રાણઃ પરશું ત્રિશૂલમિતયા પાશાકુશાભ્યાં શુભમ્ ॥ ૮ ॥

શાણ્ડિલ્યમૂલે બિલ્વવૃક્ષસ્યાધો યસ્ય મહાગણપતેઃ પુરતોઽગ્રભાગે પદ્મે  
બિભ્રત્યા શ્રિયા સમં તે પ્રસિદ્ધે શક્ષ્યકે વહન્મધુરિપુર્વિષ્ણુરસ્તિ ॥  
તથા યસ્ય દક્ષિણે ન્યગ્રોધસ્ય તલે વટવૃક્ષાધઃ પાશાકુશાભ્યામિતયા  
સહિતયાદ્રિસુતયા પાર્વત્યા સહ પરશું ત્રિશૂલં ચ બિભ્રાણઃ શંભુઃ  
શિવોઽસ્તિ ॥

પશ્ચાત્પિપ્પલમાશ્રિતો રતિપતિર્દેવસ્ય રત્યોત્પલે  
બિભ્રત્યા સમમૈક્ષવં ધનુરિષૂન્પૌષ્પાન્વહન્પઞ્ચ ચ ॥  
વામે ચક્રગદાધરઃ સ ભગવાન્ક્રોડઃ પ્રિયંગોસ્તલે  
હસ્તોઽધચ્છુકશાલિમઞ્જરિકયા દેવ્યા ધરણ્યા સહ ॥ ૧૦ ॥

દેવસ્ય પશ્ચિમે પિપ્પલવૃક્ષસ્યાધ ઉત્પલે બિભ્રત્યા રત્યા સમમૈક્ષવં  
ધનુઃ પઞ્ચ પૌષ્પાનિષૂન્ચ વહન્ રતિપતિઃ કામદેવોઽસ્તિ ॥ અસ્ય ચ વામે  
પ્રિયંગુવૃક્ષાધો હસ્તોઽધચ્છુકશાલિમઞ્જરિકયૈકસ્મિન્કરે કીરમન્યત્ર  
કલમકણિશં બિભ્રત્યા ધરણ્યા સહ સ પ્રસિદ્ધો ભગવાન્ક્રોડો વરાહોઽસ્તિ  
તં હેરમ્બં પ્રણમામીતિ પૂર્વેણાન્વયઃ ॥

ષટ્કોણાશ્રિષુ ષટ્સુ ષડ્ ગજમુખાઃ પાશાકુશાભીવરા-  
ન્બિભ્રાણાઃ પ્રમદસખાઃ પૃથુમહાશોણાશ્મપુઞ્જત્વિષઃ ॥  
આમોદઃ પુરતઃ પ્રમોદસુમુખૌ તં ચાભિતો દુર્મુખઃ  
પશ્ચાત્પાર્શ્વગતોઽસ્ય વિદ્મ ઇતિ યો વિદ્મકર્તેતિ ચ ॥ ૧૧ ॥

ષટ્કોણસ્ય પીઠસ્ય ષટ્સ્વશ્રિષુ પાલીષુ ષડ્ ગજમુખા ધ્યેયાઃ ॥  
કીદૃશાસ્તે ॥ પાશાકુશાભયવરાન્હસ્તેષુ બિભ્રાણાઃ ॥ પ્રમદાનાં સખાય  
ઈતિ પ્રમદસખાઃ ॥ ભાર્યાસહિતા ઇત્યર્થઃ ॥ પૃથુશ્ચાસૌ મહાશોણાશ્મનાં  
પદ્મરાગાણાં પુઞ્જસ્તદ્ભત્તિવટ્ કાન્તિર્યેષાં તે ॥ યદિ 'પૃથુમહાઃ'  
ઈતિ વિસર્ગાન્તઃ પાઠસ્તદ્ભ મિશ્નં પદમ્ ॥ પૃથુર્મહો યેષાં તે ॥  
અકારાન્તોઽપિ મહશબ્દોઽસ્તિ ॥ તેષાં નામાન્યાહ - પુરતોઽગ્રકોણ આમોદઃ ॥  
તં ચામોદમભિતઃ પ્રમોદસુમુખૌ ॥ પુરઃ કલ્પિતપૂર્વદિગપેક્ષયાગ્રિકોણે  
પ્રમોદઃ, એવમીશાનકોણે સુમુખ ઇત્યર્થઃ ॥ પશ્ચાત્પશ્ચિમકોણે દુર્મુખઃ ॥  
અસ્ય દુર્મુખસ્ય વિદ્મ ઇતિ યસ્ય નામ સ એકસ્મિન્પાર્શ્વે વિદ્મકર્તેતિ  
યસ્ય નામ સ દ્વિતીયપાર્શ્વેઽસ્તિ ॥ અર્થાદેકો નૈરૂત્યકોણે, અપરો વાયવ્યે  
વર્તતે ॥

આમોદાદિગણેશ્વરપ્રિયતમાસ્તત્રૈવ નિત્યં સ્થિતાઃ  
કાન્તાશ્લેષરસજ્ઞમન્થરદૃશઃ સિદ્ધિઃ સમૃદ્ધિસ્તતઃ ॥  
કાન્તિર્યા મદનાવતીત્યપિ તથા કલ્પેષુ યા ગીયતે  
સાન્યા યાપિ મદદ્રવા તદપરા દ્રાવિણ્યમૂઃ પૂજિતાઃ ॥ ૧૨ ॥

કાન્તસ્ય સ્વસ્વભર્તુરાલિજ્ઞનરસં જાનન્ત્યત એવ મન્થરા રાગિણી દૃગ્ધ્યાસાં  
તાઃ ॥ આમોદાદીનાં પૂર્વશ્લોકોક્તાનાં ષણ્ણાં ભાર્યાસ્તેષાં સમીપે સ્થિતા ધ્યેયાઃ ॥  
તાસાં નામાનિ ચ - સિદ્ધિઃ, સમૃદ્ધિઃ, કાન્તિઃ, મદનાવતી, મદદ્રવા,

દ્રાવિણી ચેતિ ॥

આશિલણૌ વસુધેત્યથો વસુમતી તાભ્યાં સિતાલોહિતૌ

વર્ષન્તૌ વસુ પાર્શ્વયોર્વિલસતસ્તૌ શક્ષપદ્મૌ નિધી ॥

અજ્ઞાન્યન્વથ માતરશ્ચ પરિતઃ શકાદયોઽબ્જાશ્રયા-

સ્તદ્બાહ્યે કુલિશાદયઃ પરિપતત્કાલાનલબ્જોતિષઃ ॥ ૧૩ ॥

વસુધયા વસુમત્યા ચ ક્રમેણાલિજ્જિતૌ શુકલરક્તવર્ણૌ ધનં વર્ષન્તૌ

તૌ શક્ષપદ્મસંજ્ઞૌ પ્રસિદ્ધૌ નિધી ષટ્કોણપાર્શ્વયોર્વિલસતઃ ॥

તયોર્ધ્યાનં કુર્યાદિત્યર્થહ ॥ અનુ નિધિધ્યાનાનન્તરં હૃદયાનિ

ષડ્જ્ઞાનિ ધ્યાયેત્ ॥ પરિતો બ્રાહ્મ્યાઘા અષ્ટ માતરો ધ્યેયાઃ ॥

ષટ્કોણાદ્બહિઃસ્થિતેઽષ્ટદલકમલ ઇન્દ્રાદયો દ્વિકપાલાસ્તદ્બાહ્યે તેષાં સમીપ

એવ પરિપતત્કાલાનલબ્જોતિષઃ પ્રદીપ્તસ્વરૂપા ઇન્દ્રાદીનાં હેતયો વજ્રાઘા

ધ્યેયાઃ ॥

ઇથં વિષ્ણુશિવાદિતત્ત્વતનવે શ્રીવક્તુરુડાય હું-

કારાક્ષિપ્તસમસ્તદૈત્યપૃતનાપ્રાતાય દીપ્તત્વિષે ॥

આનન્દૈકરસાવબોધલહરીવિધ્વસ્તસર્વોર્મયે

સર્વત્ર પ્રથમાનમુગ્ધમહસે તસ્મૈ પરસ્મૈ નમઃ ॥ ૧૪ ॥

‘હેરમ્બં પ્રણમામિ’ (૯ ॥ ૧૦) ઇતિ શ્લોકાભ્યાં

વિષ્ણુશિવાદિસ્વરૂપૈસ્તનુર્મૂર્તિર્યસ્ય સ તસ્મૈ ॥ આદિપદ્મત્સ્મરકોડૌ ॥

હુંકારમાત્રેણ નિરસ્તસમસ્તાસુરસૈન્યસમૂહાય દીપ્તકાન્તયે ॥ આનન્દેતિ ॥

નિરતિશયસુખસ્ફુરણતરજ્જૈદ્દરીકૃતસમ્પૂર્ણોર્મયે ॥ ઊર્મયઃ

ષડ્ભાવવિકારાઃ ॥ તે ચ - જાયતે, અસ્તિ, વર્ધતે, વિપરિણમતે,

અપક્ષીયતે, નશ્યતીતિ ચ ॥ આનન્દૈકરસાવયોધલહરીભિર્વિધ્વસ્તાઃ  
સર્વેષાં સાધકાનામૂર્મયઃ પડિન્દ્રિયજન્યા વૃત્તયો યસ્માદિત્યેકે ॥  
ઊર્મિશબ્દેનાવિદ્યાદ્યો યોગશાસ્ત્રપ્રસિદ્ધાઃ કલેશાઃ ॥ સર્વત્ર પ્રથમાનં  
મુગ્ધં સુન્દરં મહો યસ્ય તસ્મૈ પરસ્મૈ જગતોઽન્યસ્મૈ નમઃ ॥

સેવાહેવાકિદેવાસુરનરનિકરસ્ફારકોટીરકોટી-  
કોટિવ્યાટીકમાનદ્યુમણિસમમણિશ્રેણિભાવેણિકાનામ્ ॥  
રાજક્ષીરાજનશ્રીસખચરણનખદ્યોતવિદ્યોતમાનઃ  
શ્રેયઃ સ્થેયઃ સ દેયાન્મમ વિમલદૃશો બન્ધુરં સિન્ધુરાસ્યઃ ॥ ૧૫ ॥

સેવાયાં હેવાકોઽભિલાષો યેષામ્ ॥ અહમગ્રેઽહમગ્રે ભવામીતીચ્છા ॥  
અહંપૂર્વિકેતિ યાવત્ ॥ તે ચ તે દેવાસુરનરાણાં સમૂહાસ્તેષાં  
દ્વેદીપ્યમાનમુકુટાગ્રાણાં યા કોટિઃ સંખ્યાવિશેષસ્તત્ર વ્યાટીકમાનાઃ સુસંગતાઃ  
સૂર્યતુલ્યરત્નપડિક્તકાન્તિપ્રવાહાસ્તેષામ્ ॥ રાજન્તી નીરાજનશ્રીરાત્રિકશોભા  
તસ્યાઃ સખાયસ્તે ચ તે ચરણનખાશ્ચ તેષાં દ્યોતેન પ્રકાશેન  
વિદ્યોતમાનઃ સ પ્રસિદ્ધઃ સિન્ધુરાસ્યો ગજમુખઃ ॥ હે વિમલદૃશઃ  
પણ્ડિતાઃ ॥ મમ બન્ધુરં રમ્યં સ્થેયઃ સ્થિરતરં શ્રેયઃ કલ્યાણં દેયાત્ ॥  
મમેત્યસ્ય વા વિમલદૃશ ઇતિ વિશેષણમ્ ॥ 'વિમલદૃશા' ઇતિ પાઠે તુ  
સૌમ્યાવલોકનેન શ્રેયો દ્વદ્યાદિત્યર્થઃ ॥

એતેન પ્રકટરહસ્યમન્ત્રમાલાગર્ભેણ સ્ફુટતરસંવિદ્ધ સ્તવેન ॥  
યઃ સ્તૌતિ પ્રચુરતરં મહાગણેશં તસ્યેયં ભવતિ વશંવદ્ધ ત્રિલોકી  
॥ ૧૬ ॥

સ્ફુટતરસંવિદેત્યનેન સ્તોત્રે પ્રસાદગુણઃ સૂચિતઃ ॥ પ્રચુરતરઃ



मुकुर्मुकुः ॥ अन्यत्सपष्टम् ॥

धति श्रीमत्परमहंसपरिव्राजकाचार्यवर्यश्रीराघवचैतन्यविरचितं  
महागणपतिस्तोत्रं तच्छिष्यकृतया टिप्पण्या समेतं समाप्तम् ॥

Encoded and proofread by Dhaval Patel drdhaval2785 at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated त्oday

<http://sanskritdocuments.org>

Maha Ganapathi Stotram Lyrics in Gujarati PDF

% File name : mahagaNapatistotra.itx

% Location : doc\\_ganesha

% Language : Sanskrit

% Subject : philosophy/hinduism/religion

% Transliterated by : Dhaval Patel drdhaval2785 at gmail.com

% Proofread by : Dhaval Patel drdhaval2785 at gmail.com

% Latest update : September 15, 2014

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website